

~~fil mewt libes l-abitu tal-Frangiskani, u martu, ir Reġina SANCJA, dahlet Klarissa.~~

~~U nistghu nissuktaw hekk b'din il-gebbieda ta' Prinċipijiet Frangiskani kollha qrafa ta' San Lwigi IX, Re ta' Franza: San Ferdinandu, kuginuh u Re ta' Kastilja; Santa EDWIGE ta' Slesja; Santa ELIZABETTA ta' l-Ungerija; Santa ELIZABETTA l-oħra tal-Portugall; Sant ANJEŽE tal-Bohemja, u Kunegunda u Jolanda, u Margerita ta' l-Ungerija, u Salomea, u oħrajn, li trid il-mohħ biex tiftakar-~~

~~hom: kollha qrafa tal-Qaddis Re Lwigi IX~~

~~Din il-familja ta' Prinċipijiet hafna minnhom qaddisin u hekk Frangiskani fil-familja u fil-qrafa ta' San Lwigi IX, hi l-aqwa prova li huwa nnifsu mhux anqas minn qrafatu, kien jappartjeni għal dak it-Tielet Ordni, li f'dak iż-żmien u wara wkoll u dejjem, u llum ukoll, hu l-ORDNI RELIĠJUŻ ta' qishom il-Prinċipijiet kollha ta' l-Ewropa.~~

P. N. M.

IS-SANTWARJU TA' EMMAUS

VII

Fil-jum tat-Tnejn tal-ġimgħa ta' fuq il-Għid, Ommna l-Knisja Mqaddsa tmur issemmalna fil-quddiesa dik il-grajja li tinsab imhażża fil-Vangelu ta' San Luqa (XXIV, 13-35). Hija grajja tassew sabiha, li tiġbor fiha tagħlim tassew kbir. Ahna m'għandniex il-kuraġġ u nibzghu nqassruha, għax żgur li nitilfulha dik il-hlewwa u dik is-sengħa li San Luqa, ta' psikologu li kien, għaraf jagħtina. Għalhekk, għalkemm twila, se ngibuha kelma b'kelma.

“Tnejn mid-dixxipli ta' Gesù — jikteb San Luqa — dak in-nhar kienu sejrjn lejn raħal jismu Emmaus, li kien bghid minn Ġerusalem sittin stadju u kienu jithadtu bejniethom fuq dawn il-grajja kollha. U kif kienu jit-

hadtu u jistharrġu, resaq lejhom Gesù u beda miexi magħhom; imma għajnejhom kienu miżmumin li ma jagħrafuhx. U qallhom: “Fuqhiex qegħdin tithadtu bejniethom intom u mexjin, u qalbkom sewda?”

Wieġeb wiehed minnhom, li kien jismu Klejofa, u qallu: “Int wahdek barrani f'Ġerusalem, u ma tafx x'għara fiha f'dawn il-jiem?” Qallhom: “X'inhu?” Wegħbuh: “Fuq Gesù ta' Nazaret li kien profeta, setgħan fil-ghamil u fil-kliem quddiem Alla u l-poplu kollu; u kif il-qassisin il-kbar tagħna u l-kbarat tagħna qatgħuhielu għall-mewt u sallbuh. Ahna konna nittamaw li hu kien sa jehles 'il Izrael; imma wara dan kollu, ilu tlitt ijiem li sar dan kollu! Imma xi nisa

minn taghna għaġġbuna, għax marru kmieni hdejn il-qabar u meta ma sabux il-gisem tiegħu, ġew iġhidu li kienu raw dehra ta' l-aṅġli; li jgħidu li hu haġ. U marru wkoll xi whud minn taghna hdejn il-qabar u sabu kif kienu qalu n-nisa, imma lilu ma rawhx."

Imbagħad qallhom: "Ja nies bla mohħ u tqal biex temmnu kull ma qalu l-profeti! Ma kellux il-Messija jbati dan kollu biex jidhol fis-sebħ tiegħu?" U beda minn Mosè u l-profeti kollha u fisserlhom dak kollu li fil-kotba kollha kien fuqu. U waslu fir-raħal fejn kienu sejn; iżda huwa għamel ta' bir-ruħu li sejjer aktar fil-bogħod. Imma huma għaġġlhu u qalulu: "Ibqa' magħna, għax dalwaqt isir fil-ghaxija u l-jum beda niezēl." U daħal biex joqgħod magħhom.

X'hin kien fuq il-mejda magħhom, qabad il-hobż, bierku, qasmu u tahom. Imbagħad infethu għajnejhom u għarfuh; imma hu għab minn quddiemhom. U qalu wiehed lill-iehor: "Ma kenitx qalbna mixgħula fina, hu u jkellimna fit-triq u jfisserlha l-kotba?" U qamu dak il-hin u reġġu lura lejn Ġerusalem u sabu migmugħin il-hdax u l-shabhom, li qalulhom: "Tassew qam il-Mulej u deher lil Xmun." U huma qabdu jirrak-kuntaw dak li għalhom fit-triq, u kif għarfuh fi qsim il-hobż."

Din hi l-istorja li aħna nsibu mik-tuba fil-Vanġelu ta' San Luqa. Fuq din l-istorja nistgħu naghmlu mitt elf kumment. Nistgħu ngħidu li ż-żewġ dixxipli kien j isimhom Klejofa u Xmun, it-tieni Isqof ta' Ġerusalem u iben Klejofa; nistgħu ngħidu li dawn iż-żewġ dixxipli kellhom tant qalbhom maqtugħa minhabba dak li gara, li telqu bilgri lejn Emmaus fejn kienu jgħammru għax beżgħu mill-qilla tal-Lhud, u għax hasbu li kienu qlajjiet mhux ta' min jemminhom il-għajdut

tan-nies li qalu li sabu l-qabar vojti; li kienu diġà telqu minn Ġerusalem meta l-Maddalena habbret li rat lil Gesù. Aħna ma rridux infissru testwalment il-kliem tal-Vanġelu, imma rridu nieqfu, kif għamilna fl-istejjer tas-Santwarji li s'issa hażżiżna, fuq ir-raħal jew belt li fil-Vanġelu jiġi mogħti l-isem ta' EMMAUS. Minn żmien il-Kroċjati erba' kienu l-postijiet li, biex ngħidu hekk, xtaqu jż-żejnu b'dan l-isem ta' Emmaus. Il-lum wara kritika harxa ta' storja u arkeoloġija, in-numru ta' erba' naqas u sar tnejn: Emmaus - Nicopolis, Emmaus - el - Qubeibeh. Min minnhom hija l-Emmaus tal-Vanġelu.

EMMAUS - NICOPOLIS

Dan hu raħal li jinsab fil-witgħa ta' Saron. F'dan ir-raħal fis-sena 166 Q.K. Ġuda l-Makkabew kiseb rebħa kbira fuq Ġorgias, general ta' l-eżerċitu ta' Antijoku Epifane (I Makk. IV, 1 s.). Xi ftit snin wara Bakkide hataf il-belt minn idejn il-Lhud, qawwiha u saħħaha bis-shiħ biex tkun "xewka fi hdan Izrael" (I Makk. IX, 51). Meta l-General Ruman Voro resaq lejn il-belt u sabha vojta għax il-poplu kien harab, gieghel lis-suldati tiegħu jaharquha. Għalkemm mahruqa, hija żammet l-importanza kollha tagħha bhala art strateġika, għax fi żmien Gesù nsibuha bhala waħda mit-toparkiji li fihom kienet maqsuma l-Palestina.

F'xi żmien dan ir-raħal gie msejjah NICOPOLIS. Minn min? Ewsebju jzomm li l-isem ta' Nicopolis gie mogħti minn Eliogabalo meta ta s-setgħa lill-General tiegħu Gulju l-Afrikani fis-sena 222 biex isejjah lil Emmaus tal-witgħa ta' Saron bl-isem ta' Nicopolis li f'fisser 'Ir-rebbieħa', għax kien kiseb rebħa kbira fuq il-poplu

Lhudi. Xi kittieba ekklezjastici, bhal Origene, Ewsebju, Sozomeno, minhabba xi ragunijiet li nfissru aktar 'il quddiem, ma gharfux hlief din Emmaus, li kienet tigi xi 160 stadju 'l boghod minn Ġerusalem, u ghalhekk hasbu li hija kienet il-belt imsemmija fl-Evangelju ta' San Luqa.

EMMAUS EL-QUBEIBEH

Dan hu raħal mitluf qalb il-gholjiet niexfa u mahruqa tal-Ġudea, u jinsab imbieghed minn Ġerusalem xi 60 stadju. Naqraw f'Ġuzeppi Flavju li meta l-Imperatur Vespasjanu rebah il-poplu Lhudi, għażel minn fost il-gwerriera magħzula tiegħu 800 suldat u tahom biċċa art kbira biex jaħdmuha f'post imsejjaħ Emmaus, imbieghed minn Ġerusalem xi 60 stadju. Dan ir-raħal ġie meqrud mil-Lhud f'rewwixta li huma qanqlu kontra r-Rumani. Lil dan il-post Vespasjanu kien tah l-isem ta' Nicopolis. Biss meta ġiet meqruda din in-Nicopolis li Eliogabalu ppermetta li tigi msejjaħ Nicopolis l-Emmaus l-oħra tal-witgha ta' Saron. Għalhekk il-kittieba li semejna ma gharfux hlief Emmaus waħda, u din kienet dik li ġiet imsemmija hekk minn Gulju l-Afrikan.

Issa rridu nuru li hija din l-Emmaus ir-raħal li minnu jitkellem San Luqa fil-Vangelu tiegħu. Nibdew mill-istess kliem li kiteb San Luqa fil-Vangelu. Huwa jghid li tnejn mid-dixxipli kienu sejrin lejn raħal jismu Emmaus, li kien bghid minn Ġerusalem sittin stadju. Mela l-bghid tal-post jaqbel perfettament ma' din Emmaus. Xi whud igibu d-diffikultà li xi manuskritti tal-Palestina għandhom miktub 160 stadju, u għalhekk il-boghod aktar jaqbel ma' Emmaus Nicopolis. mma kif josservaw hafna kommentaturi ta' l-Iskrittura, dawn il-manu-

skritti huma ftit, u x'aktarx li ġew korretti minn kittieba li, billi ma kinux jafu li kienet teżisti Emmaus oħra, hasbu li kien hemm xi żball u korreġewh biex iqabbluh mal-bghid ta' Emmaus Nicopolis.

Imma dawn il-kittieba ma ttendewx li ma setghux jikkorreġu żball min-ghajr ma jidhlu f'basla oħra.

San Luqa jghidilna li kif Klejofa u Xmuni gharfu fil-mistieden tagħhom lil Ġesù, qamu dak il-hin stess u reġgħu lura lejn Ġerusalem u sabu miġmughin il-hdax u 'l shabhom, li qalulhom: "Tassew qam il-Mulej u deher lil Xmun." Issa kif setghu dawn iż-żewġ dixxipli **f'jum wiehed jimxu** t-tul ta' 320 stadju (kwazi erbghin mil). U ma insewx li kif sabu rwieħhom f'Ġerusalem, ma ltaqgħux habta u sabta ma' l-Appostli li kienu miġburin f'dar bil-bibien kollha magħluqa minhabba l-biża' tal-Lhud (Ġwan 20, 19) u hadd ma kien jaf fejn huma għax kien għadu hadd ma rahom.

Il-lum hafna kommentaturi moderni, bhal Lagrange u P. Vaccari jzommu li l-qari ta' 60 stadju għandu jigi miżmum f'għieh ir-reguli tal-kritika testwali.

Ma' dawn l-argumenti, irridu nzi-du t-tradizzjoni kroċjata. Meta l-Kroċjati għaddew minn Lidda għal Ġerusalem iltaqgħu ma' ghajn ta' ilma safi u bnin, li mill-Għarab kienet tisseyjaħ Ain Agiab, li jfissru l-Għajn tal-Għageb, kif ukoll ma' fdal ta' santwarju mwaqqa'. Frangisku Soriano (1541) ighid li huwa ltaqa' ma' raħal li kien f'idejn il-Għarab li ma kienx jissejjaħ Emmaus, imma Qubeibeh. U dan hu minnu, għax mal-mixi tal-popli minn post għal iehor, insibu wkoll hafna taqlib ta' ismijiet ta' bliet u rħula.

IL-FRANĠISKANI F'EMMAUS

Il-lum kulhadd jaf li l-qagħda tal-Franġiskani fil-Palestina kienet minn dejjem qagħda mwegħra minhabba l-għlied u l-persekuzzjonijiet. Għalhekk m'għandniex insibuha bi kbira meta nisimghu li xi Santwarju tal-Palestina ma setax jiġi milhuq kif imissu. Meta fil-21 ta' Frar 1852, erba' Patrijiet Franġiskani waslu f'Qubeibeh, huma sabu li f'dan ir-raħal kien ilu ma jmur Patri Franġiskan sa mis-sena 1686. Fl-1861, iċ-ċelebri Markiża Pawlina de Nicolay xtrat minn għand l-Gharab dik il-biċċa art li hija hasbet li kienet id-dar ta' Klejofa u Xmuni, bniet daqsxejn ta' knisja, għamlet kunvent ċkejken u tat kolloxx lill-Patrijiet Franġiskani ta' l-Art Imqaddsa. Il-patrijiet komplew xtraw xi art oħra fil-qrib u wara tfittix li għamlu, sabu bejn l-1873-75 knisja kbira bi tliet navati mifrudin minn pilastru barra minnavata tan-naħa tax-xellug, li huma hasbu li qiegħda mibnija fuq il-ħajt tad-dar ta' maġenbha. Imma, wara eżami bir-reqqa tal-materjal li minnu kienu mibnija n-navati u d-dar, il-perit Guillemont u oħrajn ndunaw li d-dar kienet antika ħafna u li thalliet hemm biex tiġi mfakkra xi haġa għażiża. Fis-snin ta' wara nstab ukoll raħal ta' żmien il-Kroċjati.

IS-SANTWARJU

Diġà semmejna l-fdal ta' knisja misjuba mill-Kroċjati u knisja oħra ċkej-kna mibnija mill-Markiża de Nicolay. Din il-knisja għet maħtuta u minflokha mibnija oħra ġdida fuq disinn tal-W. R. P. Vendelino da Menden, O.F.M., li ta stil kważi Romanesk tas-seklu XI, kif jidher mill-faċċata tassew sabiħa b'dawk l-arki tat-twieqi, b'dak il-korničjun kollu skultura u bil-kolonna tal-bieb ewlieni. Il-knisja fha tliet navati, mifrudin minn xul-

xin b'pilastru; hija twila 34 m. u wies-
sa 22 m., imma n-navata tax-xellug
tinqata' b'bini kwadru li, skond it-
tradizzjoni, huwa l-fdal tad-dar ta'
Klejofa li laqgħet lil Ġesù f'dak il-
jum tal-qawmien tiegħu minn bejn l-
imwiet.

Fuq il-bieb ewlieni hemm kwadru
taċ-ċeramika li juri lil Ġesù mdawwar
miż-żewġ dixxipli ta' Emmaus, opra
sabiħa ta' D. Coltellini ta' Ghiusi.
L-altar maġġur huwa ta' l-irħam u
għad hemm fih l-irħama ta' l-altar
antik impoġġija fuq kolonna u pilas-
tri ta' ġebbla hamra tal post. Jidhru
wkoll skolpiti fin-naħa ta' quddiem
tliet statwi ta' Ġesù, ta' Klejofa u ta'
San Xmun. Fuq l-altar hemm bassor-
riljev li juri lil Ġesù mdawwar miż-
żewġ dixxipli filwaqt li qed jaqşam il-
ħobż. Hemm ukoll pittura li turi l-
istess xena magħmula minn A. Marti-
netti. Fis-Santwarju nsibu wkoll il-qa-
bar tal-Markiża Pawlina de Nicolay.
Fis-sena 1911 ġie mibni kampnar li
fih erba' qniepen maħduma mid-ditta
Taljana F. Colbacchini. Dan is-Sant-
warju ġie konsagrat mill-Kard. Ant.
Ferrari fl-1902, meta kien għadu Ar-
ċisqof ta' Milan.

KUNVENT U KULEĠĠ

Fis-sena 1906 madwar il-knisja ġie
mibni kunvent tassew arjuż u sabiħ,
u l-kunvent il-qadim ġie mibdul biex
iservi bħala kulleġġ fejn jiġu edukati
ż-żgħażaġh, Gharab u mhumiex, li,
bħad-dixxipli ta' Emmaus, jixtiequ li
jidhrilhom il-Mulej biex iħeġġilhom
qalbhom bl-imħabba tiegħu. Kemm
huma meħtieġa vokazzjonijiet bħal
dawn jekk irridu li l-Art Imqaddsa
tibqa' tiħares minn dawk l-għassiesa
qalbiena li sa minn żmien San Fran-
ġisk qatt naqsu li jindukrawha.

P. MIKIEL CATANIA, o.f.m.